


"तलवकारभाष्य"



११४

तलव०
॥ १ ॥

श्रीमद्भुवमद्भीममध्वातर्गतरामकृष्णवेदव्यासात्मकलक्ष्मीहयग्रीवायनमः ॥ हरिःॐ ॥ केनेषितंपततिप्रेषि
तंमनःकेनप्राणःप्रथमःप्रैतियुक्तः । केनेषितांवाचमिमांवदंतिचक्षुःश्रोत्रंकउदेवोयुनक्ति ॥१॥ श्रोत्रस्यश्रो
त्रंमनसोमनोयद्वाचोहवाचंसउप्राणस्यप्राणःचक्षुषश्चक्षुरतिमुच्यधीराःप्रेत्यास्माल्लोकादमृताभवन्ति ॥ २ ॥
नतत्रचक्षुर्गच्छतिनवाग्गच्छतिनोमनोविद्वानविजानीमोयथैतदनुशिष्यात् ॥ ३ ॥ अन्यदेवतद्विदिताद
थोअविदितादधि । इतिशुश्रुमपूर्वेषांयेनस्तद्याचक्षिरे ॥४॥ यद्वाचानभ्युदितंयेनवागभ्युद्यते । तदेवब्र
ह्मत्वंविद्धिनेदंयदिदमुपासते ॥५॥ यन्मनसानमनुतेयेनाहुर्मनोमतं । तदेवब्रह्मत्वंविद्धिनेदंयदिदमुपासते
॥६॥ यच्चक्षुषानपश्यतियेनचक्षूंषिपश्यति । तदेवब्रह्मत्वंविद्धिनेदंयदिदमुपासते ॥७॥ यच्छ्रोत्रेणनशृणो
तियेनश्रोत्रमिदंश्रुतं । तदेवब्रह्मत्वंविद्धिनेदंयदिदमुपासते ॥८॥ यत्प्राणेननप्राणितियेनप्राणःप्रणीयते ।
तदेवब्रह्मत्वंविद्धिनेदंयदिदमुपासते ॥९॥ खं०॥१॥ यदिमन्यसेसुवेदेतिदहरमेवापिनूनंत्वंवेत्थब्रह्मणोरूपं ।
यदस्यत्वंयदस्यदेवेष्वथनूमीमांस्यमेवते ॥१॥ मन्येविदितंनाहंमन्येसुवेदेति । नोनवेदेतिवेदच । योनस्त
द्रेदतद्रेदनोनवेदेतिवेदच । यस्यामतंतस्यमतंमंतंयस्यनवेदसः ॥२॥ अविज्ञातंविजानतांविज्ञातमविजा

निषत्

॥६७७॥

"तलवकारभाष्य"

नतां । प्रतिबोधविदितं मतममृतत्वं हि विंदते । आत्मनाविंदते वीर्यविद्यया विंदते मृतं ॥३॥ इह चेदवेदीद
थ सत्यमस्ति । न चेदिहा वेदीन्महती विनष्टिः । भूतेषु भूतेषु विचित्रधीराः । प्रेत्यास्मा लोकादमृता भवन्ति
॥ ४ ॥ खं० ॥ २ ॥ ब्रह्महृदे वेभ्यो विजिग्ये । अथ तस्य ब्रह्मणो विजये देवा अमहीयन्त त एक्षन्तास्माकमेवायं
विजयोस्माकमेवायं महिमेति । तद्वैषां विजज्ञौ ॥१॥ तेभ्यो ह प्रादुर्बभूव । तन्न व्यजानत । किमिदं यक्षमि
ति । तेभिमब्रुवन् । जातवेद एतद्विजानीहिकिमेतद्यक्षमिति । तथेति तदभ्यद्रवत् । तमभ्यवदत्कोसीति ।
अग्निर्वा अहमस्मीत्यब्रवीज्जातवेदावा अहमस्मीति । तस्मिंस्त्वयि किं वीर्यमिति । अपीदं सर्वदहेयं यदिदं पृथि
व्यामिति तस्मै तृणं निदधावेतद्दहेति । तदुपप्रेयाय सर्वजवेन । तन्न शशाकदग्धुं । सतत एव निववृते । नैत
दशकं विज्ञातुं यदेतद्यक्षमिति ॥२॥ अथ वायुमब्रुवन् । वायवेतद्विजानीहिकिमेतद्यक्षमिति । तथेति तदभ्य
द्रवत् । तमभ्यवदत्कोसीति । वायुर्वा अहमस्मीत्यब्रवीन्मातरिश्वावा अहमस्मीति । तस्मिंस्त्वयि किं वीर्य
मिति । अपीदं सर्वमाददीयं यदिदं पृथिव्यामिति । तस्मै तृणं निदधावेतदादत्स्वेति तदुपप्रेयाय सर्वजवेन त
न्न शशाकादातुं । सतत एव निववृते । नैतदशकं विज्ञातुं यदेतद्यक्षमिति । अथेन्द्रमब्रुवन् । मघवन्नेतद्विजा

तलव०
॥ २ ॥

नीहिकिमेतद्यक्षमिति तथेति तदभ्यद्रवत् । तस्मात्तिरोदधे । सतस्मिन्नेवाकाशे स्त्रियमाजगाम बहुशो भमा
नामुमां हैमवतीं । तां होवाच किमेतद्यक्षमिति ॥३॥ खं० ॥ ३॥ ब्रह्मेति होवाच । ब्रह्मणो वा एतद्विजये देवा अ
महीयन्त्वमिति । ततो ह वै विदां चकार ब्रह्मेति । तस्माद्वा एते देवा अतितरामिवान्यान्देवान्यदग्निर्वायुरिन्द्रस्ते ह्ये
नन्नेदिष्टं स्पृशुः ॥१॥ ते ह्येनत्प्रथमो विदां चकार ब्रह्मेति । तस्माद्वा इन्द्रो तितरामिवान्यान्देवान् स ह्येनन्नेदिष्टं
स्पर्श स ह्येनत्प्रथमो विदां चकार ब्रह्मेति ॥२॥ तस्यैष आदेशो यदेतद्विद्युतो भिव्यद्युतदा ३ इति न्यमीमिषदा ३
इत्यधिदैवतं ॥ अथाध्यात्मं । यदेतद्द्रच्छतीवचमनो नैनैव तदुपस्मरति । अभीक्षणं संकल्पः । तद्धतद्रनं नाम
तद्रनमित्युपासितव्यं ॥३॥ स य एतदेव वेदाभिहैनं सर्वाणि भूतानि संवाञ्छति । उपनिषदं भो ब्रूहीति । उक्तात उपनि
षत् । ब्राह्मी वावत उपनिषदमब्रूमेति । तस्यैतपोदमः कर्मेति प्रतिष्ठा । वेदाः सर्वा गानि सत्यमायतनं । यो ह वा एतामु
पनिषदं वेदापहृत्य पाप्मानमनन्ते स्वर्गलोके ज्येये प्रतितिष्ठति प्रतितिष्ठति ॥४॥ खं० ॥ ४॥ इति तलवकारोपनिषत्
श्रीमच्छनुमद्भीममध्वांतर्गतरामकृष्णवेदव्यासात्मकलक्ष्मीहयग्रीवाय नमः ॥ हरिः ॐ ॥ अनंतगुणपूर्णत्वाद्ग
म्यायसुरैरपि । सर्वेष्टदात्रेदेवानां नमो नारायणाय ते । वैजयन्ते समासीनमेकांते चतुराननं । विष्णोर्विविदिषु

भाष्यं

॥६७८

"तलवकारभाष्य"

स्तत्त्वंपर्यपृच्छत्सदाशिवः । यदिदंपुरुषावश्यंतत्रतत्रपतेन्मनः । केनतत्प्रेरितंयातिप्राणःसर्वोत्तमस्तथा । चक्षुःश्रोत्रंतथावाचंकोदेवोविनियोजयेत् । इतिपृष्टस्तदाब्रह्माप्राहदेवमुमापतिं । ध्यात्वानारायणंदेवंसर्वाधारमनूपमं । सर्वज्ञंसर्वशक्तिंचसर्वदोषविवर्जितं । यःप्राणस्यप्रणेताचक्षुरादेश्वसर्वशः । अगम्यःसर्वदेवैश्चपरिपूर्णत्वहेतुतः । प्राणादीनांप्रणेताचसर्ववेत्ताचसर्वशः । सर्वोत्तमश्चसर्वत्रसविष्णुरितिधार्यतां ॥ खं० ॥१॥ यंसम्यङ्ब्रह्मजानातिकश्चिन्निरवशेषतः । सर्वात्मनाविजानामीतितुयस्यमतंभवेत् । तस्याज्ञातःसभगवान्योनैवंमन्यतेसदा । ज्ञातस्तस्यतथास्यैवनिःशेषंमननंकृतं । इतियोमन्यतेनास्यमतःसपुरुषोत्तमः । नातिवेद्योनचावेद्यस्तस्मात्सपरमेश्वरः । नेदंजीवस्वरूपंतद्ब्रह्मविष्ण्वाख्यमव्ययं । किंतुयत्तेसमीपस्थमासते विनियामकं । तदेवब्रह्मविद्धित्वंविष्ण्वाख्यंपरमव्ययं । नियामकंतद्देवानांमर्त्यानांकिमुतोत्तमं । तत्प्रसादंविनाजीवेमंतव्यानप्रवृत्तयः । किमुजीवस्यतद्भावोनमंतव्यइतीर्यते ॥खं० ॥२॥ इत्यत्राख्यायिकांवच्मिश्रुतांत्वमहेश्वर । स्थित्वादेवेषुतद्ब्रह्मव्यजयद्दैत्यदानवान् । देवेभ्योर्थायविजयंतेदेवामेनिरेखकं । आविष्टाअसुरैस्तेषांप्रबोधायजनार्दनः । यक्षरूपःप्रादुरभूदुमाशिवसमन्वितः । ब्रह्मणाचापिसहितएतेभ्योपिप

"तलवकारभाष्य"

तलव०
॥३॥

रोह्यहं । एतेपिमेभृत्यभूताःपरिवार्यव्यवस्थिताः । इतिज्ञापयितुंविष्णुःसहत्तरप्युपागतः । यूयमेतानपिज्ञा
तुमशक्ताःकिमुमामिति । तज्ज्ञानार्थंहुताशश्चनासिक्योवायुरेवच । इन्द्रश्चक्रमशोजग्मुस्तंज्ञातुंनैवचाश
कम् । तत्रेन्द्रोधिकबुद्धित्वात्पृच्छतीतिजनार्दनः । मत्तःशिवाद्ब्रह्मणश्चश्रोतुंनैवापिशक्तिमान् । इतिज्ञाप
यितुंतत्रनादृश्यतसकेशवः । एषैवज्ञानदानेतेयोग्योमेतिव्यदर्शयत् ॥खं॥३॥ उमासासम्यगाचष्टतस्मैवि
ष्णुंपरंपदं । यस्माद्ब्रह्माचवायुश्चशेषवीन्द्रौशिवस्तथा । सभार्यागर्विणोनासन्सुरेभ्यस्तेधिकास्ततः । इन्द्रस्तु
प्रथमंब्रह्मव्यजानात्तेनतूत्तमः । दक्षादिभ्यस्तथाकामस्तज्ज्ञातुंपूर्वमुक्तवान् । दक्षोबृहस्पतिश्चैवमनुःकामा
त्मजस्तथा । सूर्याचंद्रमसौधर्मोवरुणश्चोचुरोमिति । नासिक्यवायुरग्निश्चप्रथमतदपश्यतां । सर्वदेवाधिका
स्तस्मादेतेदेवाःप्रकीर्तिताः । एतेभ्यश्चेन्द्रकामौतुताभ्यांब्रह्मादयोधिकाः । एतेषामवमोवह्निःपरमोविष्णुरु
च्यते । अंतरालेस्थितास्त्वन्येब्रह्माद्याःपूर्वमीरिताः । अग्निःपश्चाद्यजानात्तदिन्द्रवाक्यात्ततोवमः । तस्मादि
ष्णवभिसंबंधात्पारावर्यसुरेष्विदं । व्यद्योतयद्विद्युदादीन्कपिलाख्यस्तुयोहरिः । अक्ष्णोर्निर्मेषणंकृत्वायःशे
तेश्वीरसागरे । सएवैकःपरंब्रह्मेत्येवंतस्योपदेशनं । अधिदैवतथाभ्यात्मेयंमनोगच्छतीवच । सम्यङ्गच्छति

भाष्यं

॥६७९॥

कापिमनोयेनस्मरत्यपि । सोनिरुद्धाख्यईशेशःपरंब्रह्मेतिकीर्त्यते । सविष्णुस्तद्वनंनामततत्त्वाद्ब्रह्मनीयतः ।
एवमेनंतुयोवेदभवेत्सर्वैरपेक्षितः । एतच्छ्रुत्वाहरोपृच्छद्ब्रह्माणंपुनरेवतु । विद्याकारंममब्रूहीत्युक्तोब्रह्माहतं
पुनः । विद्यावेद्यंतवप्रोक्तमास्थानतेवदाम्यहं । तपोदमस्वधर्मेषुयेस्थितास्तेषुतिष्ठतिविद्यास्थानानितस्या
स्तुवेदाअंगानिनिर्णयः । वेदैतामेवमखिलंयोविष्णोप्रतितिष्ठतीत्यादिब्रह्मसारे । विद्युतःसूर्यादिप्रकाशान्
आसमंताद्यद्युतत्प्राकाशयत् । यदादित्यगतंतेजोजगद्भासयतेखिलं । यच्चंद्रमसियच्चाभौतत्तेजोविद्धिमा
मकमिति वचनात् । तमेवभांतमनुभातिसर्वतस्यभासासर्वमिदंविभातीतिच । न्यमीमिषदासमंतान्निमीलि
ताक्षमभवत् । सवैकिलायंपुरुषःपुरातनोयएकआसीदविशेषआत्मनि । अग्रेगुणेभ्योजगदात्मनीश्वरेनि
मीलितात्मानिशिसुप्तशक्तिष्विति वचनात् । पूर्णत्वाच्चाः । अभीक्ष्णंसंकल्पइतिमनसोविशेषणं । संकल्पक
मित्यर्थः । सप्रतिष्ठांसायतनामुपनिषदंब्रूहीत्युक्तेसम्यगेवमयोपनिषत्स्वरूपमुक्तं । तत्रवक्तव्यंनास्ति । तपो
दमःकर्मचविद्यायाःप्रतिष्ठा । तद्वत्सुविद्याप्रतितिष्ठतीत्यर्थः । सत्यमितिमीमांसा । निर्णीयतेयतःसम्यगि
दंसत्यमितिस्फुटं । श्रुतिस्मृत्युदितंसर्वव्यक्तंमीमांसयैतया । सत्यमित्युच्यतेतस्मान्मीमांसाब्रह्मनिश्चयइ

"तलवकारभाष्य"

तलव०
॥ ४ ॥

तिशब्दनिर्णये । ऋग्यजुःसामाथर्वाख्याःपंचरात्रंचभारतं । मूलरामायणंचैवपुराणंभगवत्परं । वेदाइत्यु
च्यतेसद्भिःशिक्षाद्यंस्मृतयस्तथा । अंगानिसत्यमीमांसातद्विद्यायतनत्रयमिति विद्यानिर्णये ॥ खं० ॥४॥
यश्चिदानंदसच्छक्तिसंपूर्णोभगवान्परः । नमोस्तुविष्णवेतस्मैप्रेषायप्रेयसांचमे ॥ इतिश्रीमदानंदतीर्थभगव
त्पादाचार्यविरचितंतलवकारोपनिषद्भाष्यंसंपूर्णम् ॥ ॥ ॥ ॥

भाष्यं



॥६८०॥